

आईआईटी गांधीनगर को हुडको डिजाइन अवार्ड

अहमदाबाद @ पत्रिका . भारतीय प्रौद्योगिकी संस्थान के गांधीनगर के पालज गांव में साबरमती नदी किनारे चार सौ एकड़ में विकसित किए जा रहे कैम्पस (स्टाफ हाउसिंग व होस्टल) को इस वर्ष 2015 का हुडको डिजाइन अवार्ड प्राप्त हुआ है।

आईआईटी गांधीनगर को 'कोस्ट इफैक्टिव रूरल/अर्बन हाउसिंग इन्क्लूडिंग डिजास्टर रेसिस्टेंट हाउसिंग' श्रेणी में प्रथम अवार्ड प्राप्त हुआ है। इस अवार्ड के मिलने पर खुशी व्यक्त करते हुए संस्थान के निदेशक प्रो.सुधीर जैन ने कहा कि ये अवार्ड संस्थान परिसर को तकनीक की मदद से भूकंप प्रतिरोधी व कम लागत में निर्मित करने में किए जा रहे नवाचारों को बल देने वाला है। परिसर में अब तक बनाए गए स्टाफ क्वार्टर्स और स्टूडेंट होस्टल के निर्माण में सीमित चिनाई निर्माण (कॉन्फाइन्ड मैन्सरी कंस्ट्रक्शन) तकनीक को अपनाया गया है, जो ज्यादा मजबूत और सस्ती भी है।